

## जन संपर्क एवं मीडिया समन्वयक कार्यालय

### जामिया मिल्लिया इस्लामिया

प्रेस विज्ञप्ति

19 अगस्त 2019

#### जामिया कुलपति ने सीडीओएल के छमाही न्यूज़लेटर 'द सीडीओएल पोस्ट' का पहला एडिशन जारी किया

जामिया मिल्लिया इस्लामिया के सेंटर फॉर डिस्टेंस एंड ओपन लर्निंग :सीडीओएल: ने अपने छमाही न्यूज़लेटर 'द सीडीओएल पोस्ट' के पहले एडिशन को जारी किया। इसका उद्घाटन विश्वविद्यालय की कुलपति प्रो नजमा अख्तर ने किया। इस मौके पर कुलपति ने, एमबीए सहित इस अकादमिक साल में सेंटर की तरफ से कुछ नए कोर्स शुरू करने की कोशिशों की तारीफ़ की।

इस न्यूज़लेटर का मकसद, जामिया बिरादरी और दीगर लोगों को इस सेंटर की तरफ से डिस्टेंस एंड ओपन लर्निंग के ज़रिए मुहैया कराई जा रही शिक्षा और अन्य गतिविधियों के बारे में जानकारी मुहैया कराना है। यह सेंटर साल 2002 में वजूद में आया था।

इस मौके पर कुलपति ने कहा कि न्यूज़लेटर को न सिर्फ सेंटर की पिछले छह महीनों की गतिविधियों का रिकार्ड पेश करना चाहिए बल्कि इस बात का खाका भी रखना चाहिए कि आने वाले महीनों में वह क्या करने जा रहा है। सेंटर के अकादमिक काम काज का संक्षिप्त ब्योरा पेश करते हुए, इसके अकादमिक मानद डायरेक्टर, प्रो अहरार हुसैन ने बताया कि इसकी शुरुआत चार कोर्स और कुछ लर्नर्स सपोर्ट सेंटर से हुई थी और अब यह यूजीसी के नियमों के तहत, देश भर में 45 लर्नर्स सपोर्ट सेंटर के ज़रिए 20 कोर्स चला रहा है।

सीडीओएल :प्रशासन: के मादक निदेशक प्रो आर पी बहुगुणा ने कहा कि यह न्यूज़लेटर सेंटर की तरफ से शिक्षा के क्षेत्र में किए जा रहे अपने अहम योगदान के बारे में लोगों को जानकारी मुहैया करा सकेगा। इस सेंटर के ज़रिए ऐसे लोगों को तालीम मुहैया कराई जाती है जिन्हें नियमित शिक्षा पाने के मौके नहीं मिल पाते हैं। यह सेंटर उच्च शिक्षा में सकल नामांकन अनुपात :जीईआर: को बढ़ाने की सरकार की कोशिशों में भी योगदान दे रहा है। इस समारोह में सेंटर के पूर्व निदेशकों, अध्यापकों और गैर शिक्षण कर्मचारियों ने हिस्सा लिया।

#### अहमद अज़ीम

जनसंपर्क अधिकारी एवं मीडिया संयोजक